

خونے عجب

ڈاکٹر عبد الرب بھٹی

”دیکھو... سدھوری! تم اپنی ضد کی خاطر نئے آنے والے مہمان کو قربان نہ کرو۔ اس سے دنیا میں آنے کا حق مت چھینو۔ یہ نہ صرف جرم ہے بلکہ گناہ بھی ہے اور یہ قتل کے زمرے میں بھی آتا ہے۔“ میری نصیحت کا اس پر مطلق اثر نہیں ہوا میری بات سن کر اس کی آنکھوں میں عجیب سی تیزی کھنڈ آئی تھی اور وہ اسی لہجے میں مجھ سے بولی۔
 ڈاکٹر سائیں! میرے ساتھ جو ظلم ہوا ہے۔ کیا وہ گناہ نہیں.... اس کے لہجے کی تپش نے ایک لمحے کو مجھے خفیف سا کر کے رکھ دیا۔ لیکن میں اسے سمجھانا چاہتا تھا کہ وہ اس کا بدلہ اپنی کوکھ میں پلنے والے اس معصوم سے نہ لے جو سر اسر بے قصور ہے۔

عبد الرب بھٹی کے نشتر اور دیہی زندگی کے ناسور

میں پھر بل کھا کر رہ گیا تھا.... میں اس کی سطحی سوچ پر ماتم کرنے کے بجز اور کیا کر سکتا تھا اور نہ ہی اسے یہ حقیقت بتا کر اس کی شیخی کو ملایا میٹ کرنا چاہتا تھا کہ.... اس سدھوری نام کی دیہاتن... مگر قاتلہ جاں اور فتنہ جہاں ہڑکی نے اس سے قبل مجھے ہی اپنے ”خاص“ مقصد کے لیے استعمال کرنا چاہا تھا۔ لیکن مجھ سے مایوسی کے بعد ہی وہ... میرے کو لیگ ڈاکٹر خان محمد کی طرف مائل بہ التفات ہوئی تھی اور نیچتا "سدھوری کو اس کی طرف سے "مایوسی" کا سامنا نہیں کرنا پڑا تھا۔ لہذا اب میں اسے یعنی خان محمد کو سمجھانا چاہ رہا تھا کہ.... وہ دوبارہ چڑ کر مجھ سے مخاطب ہوا۔ "یار ڈاکٹر قادر بخش! مجھے تو کبھی کبھار تم سے بھی ڈر لگتا ہے۔ تمہارے یہ بے وقت لیکچر.... کہیں ہمیں (سدھوری اور خان محمد) کاروکاری کر کے مروا ہی نہ ڈالیں۔ دیواروں کے بھی کان ہوتے ہیں... یہ بات یاد رکھو۔ اس بار اس کے لہجے سے پہلی مرتبہ تشویش کا عنصر محسوس ہوا تھا اور جواباً میں نے حیرت سے اس کی طرف دیکھتے ہوئے کہا۔

”تم آگ اور پانی کا کھیل، کھیل رہے ہو خان محمد...! یا تو کسی دن اسی آگ میں جل جاؤ گے یا پھر پانی میں ڈوب مرو گے۔“ میں نے آخری مریض کے کمرے سے نکلتے ہی اپنے سامنے میز کے اختتام پر کرسی پر براجمان اپنے ساتھی ڈاکٹر خان محمد سے کہا۔ لیکن وہ میری ناصحانہ تنبیہ کی ہنسی اڑاتے اور میرے لہجے کی منفصیت پر برا منائے بغیر اپنے گلے سے اسٹیکسکو اسکوپ اتار کر میز پر رکھتے ہوئے گہری ہنکاری خارج کر کے بولا۔ اڑے یار... ایسے کاموں میں ان باتوں کی پرواہ بھلا کس کا فرک ہوتی ہے۔“
 ”یار سوچو ذرا... سدھوری.... معصوم ہے۔ مانا کہ احساس محرومی اور تقدیر کی کج روی نے اسے ذرا ضدی اور خود سر بنا ڈالا ہے لیکن۔“ ”اڑے یار... بس کر اپنی تقریر۔“ وہ اس بار برا مناتے ہوئے میری بات کاٹ کر بولا۔ ”تم تو جلتے ہو.... میں تو تمہیں یہ بات بتا کر ہی پچھتا رہا ہوں۔ اگر یہ ”پھل“ تمہاری گود میں گرا ہوتا تو تمہاری رال ٹپک رہی ہوتی اس وقت۔ وہ میری بات کاٹتے ہوئے قدرے روکھے لہجے میں بولا اور ظاہر ہے

”کمال ہے یار خان محمد! تم مجھے ایسا سمجھتے ہو۔۔۔ میں تو نہیں سمجھتا چاہ رہا تھا کہ یہاں شہر سے دور گاؤں گوٹھوں کا ماحول معاملے میں بڑا حساس اور خراب ہے۔۔۔ بھلا میں نہاری پیٹھ پر خنجر کیوں گھونپنے لگا۔“

”او نہیں یا۔۔۔! تم میرا مطلب نہیں سمجھے۔۔۔ ویسے اگر تم میرا بھلا چاہتے ہو تو چپ رہو اور مجھے خاموشی کے ساتھ پیش کرنے دو۔۔۔“ پھر لمحہ بھر توقف کر کے وہ معنی خیز انداز میں اپنی ایک آنکھ خبیثانہ انداز میں میچ کر مجھ سے دوبارہ گویا ہوا۔ گویا کیا ہوا بلکہ لغویاں کہنا زیادہ مناسب ہو گا کہنا۔

”ویسے ڈاکٹر قادر بخش! اگر تم چاہو تو۔۔۔ تم بھی اس ہنی گنگا میں اپنے ہاتھ۔۔۔“

”استغفر اللہ۔“ بے اختیار اس کی بے ہودہ گوئی پر میرے منہ سے نکلا تھا۔ ”یار۔۔۔ کچھ اپنے پروفیشن کا ہی خیال کرلو۔۔۔“ اس بار میں نے بلا تعویق اس کے ضمیر کو جھنجھوڑتے ہوئے کہا اور وہ مجھے معاندانہ نظروں سے گھورنے لگا۔



سندھ پبلک سروس کمیشن کا امتحان پاس کرنے کے بعد جب میں بطور انچارج میڈیکل آفیسر اس گوٹھ (گوٹھ کا نام میں قصداً حذف کر رہا ہوں) میں تعینات ہوا تو چند ماہ بعد ہی ڈاکٹر خان محمد بھی ایک جگہ سے ٹرانسفر ہو کر یہاں آگیا تھا۔ مذکورہ گوٹھ، شہر جبکہ آباد سے کوئی بیس کلومیٹر کے فاصلے پر تھا۔ آبادی چند سو نفوس پر مشتمل تھی۔ ایک پرائمری اسکول اور بوائز اینڈ گرلز اسکول کے علاوہ ایک چھوٹی سی سرکاری ڈسپنسری بھی تھی جو Health Unit Basic یعنی بنیادی صحت مرکز کہلاتی تھی اور جہاں میں بہ طور انچارج میڈیکل آفیسر متعین تھا۔ علاج معالجے کے سلسلے میں شہر کے مقابلے میں یہاں گوٹھوں کی حالت زندگی دیدنی حد تک بدتر تھی۔ میرے ہمراہ لوئر اسٹاف میں ایک ڈپنسر، چوکیدار اور نائب قاصد تھے جو وڈیرے کی اوطاقوں اور حویلی میں ہی ان کی خدمت چاکری میں مصروف رہتے تھے اور ڈیوٹی سے غیر حاضر ہی رہتے تھے۔ سوائے ڈپنسر کے۔۔۔ درحقیقت یہ نوکریاں انہی کی مرہون منت تھیں۔ اس لیے وہ بھی بے چارے مجبور تھے اور اسپتال

سے زیادہ اپنے سائیں ”وڈو“ کی چاکرداری میں مصروف رہتے تھے۔ میں بھی کچھ مصلحت کوشی کی بنا پر چپ ہی تھا۔ ورنہ متعلقہ حکام کو میں رپورٹ کر سکتا تھا۔ بہر نوع۔۔۔ میں سدھوری کے متعلق بتا رہا تھا کہ اس کا مجھ سے پہلی مرتبہ کس طرح ”ٹاکرا“ ہوا۔ لیکن سب سے پہلے میں اس کے بارے میں بتانا چلوں کہ سدھوری ایک اٹھارہ سالہ خوبصورت سی دیہاتن لڑکی تھی۔ وہ ایک غریب ہاری ہنل کی اکلوتی بیٹی تھی اور ایک ادھیڑ عمر زمیندار دھڑس بخش کی غائباً ”چوتھی بیوی“ تھی۔

وہ بائیس جون کا سب سے بڑا اور نسبتاً ”زیادہ گرم دن“ تھا۔ کوئی ساڑھے گیارہ بجے کا عمل رہا ہو گا۔ آج صبح ہی سے خلاف معمول مریض کم ہی تھے اور خان محمد بھی چھٹی پر تھا۔ جبکہ ڈپنسر اللہ رکھیو اپنے ڈسپنسری روم میں موجود تھا۔ میں ایک بجے تک ڈیوٹی سے آف ہو کر اسپتال سے نکل آتا تھا اور شہر کی لاری میں سوار ہو جاتا تھا۔ اکثر ایسا ہوتا تھا کہ مریض کم ہونے کی وجہ سے وقت بڑا بھاری کھٹتا تھا۔ بہر طور۔۔۔ میں اس وقت فارغ بیٹھا ڈیڈ اسٹاک رجسٹر میں کچھ اندراج کر رہا تھا کہ معا” میرے کانوں سے ایک کھٹکتی ہوئی نسوانی آواز ٹکرائی۔

”سلام الیکم۔۔۔ ڈاکٹر صاحب۔۔۔“ میں نے چونک کر سر اٹھا کر کمرے کے دروازے کی طرف دیکھا۔ وہ سامنے موجود تھی۔ شوخ و چنچل اور معصوم۔ لیکن اس کی معصومیت میں ایک عجیب سی خود سری اور جارحانہ پن تھا۔ نقشین اور چنٹ دار ریشمی لاچہ۔ اس پر کڑھائی کئے ہوئے سندھی بلوچی کے امتزاج والے گلے کی پیلی قمیص۔ بلاشبہ اسے ثقافتی نمونہ کا حامل بنائے ہوئے تھی۔ وہ اس وقت اپنی سیاہ کٹارا آنکھوں سے میری جانب تکتے جا رہی تھی۔ اس کی کھلتی ہوئی رنگت یوں لگ رہی تھی جیسے شہد میں گلاب گھول دیا گیا ہو۔ میں نے ذرا دیر بعد اس کے سلام کا جواب دیا۔ اس وقت مجھے یہ معلوم نہ تھا کہ وہ زمیندار دھڑس بخش کی چوتھی بیوی۔ بہر طور۔۔۔ وہ اندر آگئی اور بڑے دھڑلے سے میرے قریب ہی مریضوں والے گول آئرن اسٹول پر بیٹھ گئی۔ انداز ایسا ہی تھا جیسے اپنے علاج وغیرہ کے سلسلے میں آئی ہو۔ مگر مجھے وہ کہیں سے بھی ”مریضہ“ یا ”بیمار“ دکھائی نہیں دے رہی تھی۔ بلکہ اس شدت کی گرمی کے باوجود اس کے ریشمی لباس کی جھج اور

اس کا حسن کسی دوسرے کو ”مریض“ بنانے کے لیے کافی تھا۔ وہ جیسے ہی میرے قریب بیٹھی تو اس کے زرق برق لباس کی چھپا چھپ۔ خوبصورت پراندے میں گندمی ہوئی سیاہ گھنیرے بالوں کی چوٹی چھنا چھنی اور اس کے گرمائے بدن کی سنگدھ، اس پر مستزاد اس کی مست جوانی کی ابھن نے ایک ٹانہ کو کیا بلکہ کئی لمحوں تک میرے حواسوں کو متزلزل کئے رکھا۔ تاہم، میں نے پھر جلد ہی سنبھلتے ہوئے پوچھا۔

”کیا تکلیف ہے تمہیں؟“

”تم کھدی دیکھو نہ میری نبض۔ پھر ڈاگدر گس بات کا ہوا؟“ وہ تنک کر بولی لہجہ خالصتاً دیہاتی تھا۔ میں نے اس کی نبض دیکھی پھر تھرمائیز جب اس کے منہ میں دینے لگا تو وہ اپنا چہرہ پرے کرتے ہوئے قدرے بیزار کن لہجے میں بولی۔ ”مجھے بخار و خار نہیں ہے۔ میں تو کسی اور مسئلے کے لیے آئی ہوں آپ کے پاس ڈاگدر صائب!“ اس کے حسین لیوں سے ڈاکٹر کی بجائے (ڈاگدر) نکل جاتا جانے کیوں میری طبیعت کو منغض کر رہا تھا۔ بہر طور اس کی بات پر میں ذرا چونکا۔ اس کے رازدارانہ لہجے نے درحقیقت مجھے ذرا ٹھٹھکا سا دیا تھا۔ میں نے بہ غور اس کی سیاہ کٹارا آنکھوں میں دیکھا۔ وہاں معنی خیزیت کا ایک دریا موجزن تھا۔ مجھے نہ جانے کیوں اس سے وحشت سی ہونے لگی۔ دراصل عورت وغیرہ کے معاملے میں ہمارے اندرون سندھ کے گاؤں گونٹھوں کا ماحول بہت حساس تھا اس ”حساسیت“ میں جاہلانہ اور خود ساختہ رسموں کا زیادہ دخل تھا۔ ذرا بھی اگر کسی کو شک ہو جاتا کہ فلاں لڑکی یا عورت فلاں مرد کے ساتھ غیر ضروری باتیں کرتی پائی گئی ہے یا محض سن گن ہی مل جاتی تو فوراً دونوں کو ایک قبیح رسم ”کارو کاری“ قرار دیتے ہوئے قتل کر دیا جاتا تھا۔ اس میں بھی غیرت سے زیادہ ذاتی مفاد کا بھی دخل ہوتا تھا۔ بہر حال یہی وجہ تھی کہ اس کی بات نے مجھے ذرا چونکا دیا کہ اسے مجھ سے کوئی اور ہی کام تھا۔ بھلا ایک مریض کو ڈاکٹر سے اس کے مرض کے علاوہ اور کیا کام ہو سکتا تھا۔

”پھر کیا تکلیف ہے تمہیں۔ یہاں کیا کرنے آئی ہو؟“

میں نے قدرے درشت لہجے میں اس کی طرف گھورتے ہوئے کہا۔ میری بات پر جب اس نے اپنی گھنیری پلکوں کی چلن اٹھا کر میری طرف دیکھا تو مجھے یوں لگا جیسے کینجھو

جھیل پر نوری جام تماچی نے شاہ سائیں کا ”ورسارو“ گنگناتے ہوئے جال پھینک دیا ہو۔ تاہم اس کے علاوہ مجھے جانے کیوں اس کی گہری آنکھوں میں بھیدوں بھرے سنسنی خیز جذبات کا دکھتا ہوا الاؤ بھی محسوس ہونے لگا تھا۔ ”ڈاگدر صائب! میں بڑی امید لیکر آپ کے پاس آئی ہوں۔“ وہ ایک دم سے لجاجت آمیز لہجے میں بولی۔ ”ڈاگدر صائب! میں پیٹ بھرائی (امید سے) سے ہوں۔ لیکن۔۔ لیکن۔۔ میں چاہتی ہوں کہ۔۔ یہ۔۔ بچہ پیدا نہ ہو۔ بس آپ مجھے کوئی ایسا ٹیکہ لگا دو کہ۔۔“

”بالکل نہیں۔“ میں نے اس کی بات کا مطلب سمجھتے ہوئے فوراً کہا۔ ”تمہیں پتہ ہے پھو کری۔ ایسا کرنا ایک جرم ہے۔ جس میں تم مجھے بھی شریک کرنا چاہتی ہو۔“ میں نے اسے ڈرایا اور واقعی یہ بات درست بھی تھی کہ ایسا کرنے سے مجھ پر ”کرمینل ابارشن“ کا کیس بن سکتا تھا۔ ویسے تو اس ”پروفیشن“ میں دروزن خانہ ایسی کالی بھینروں کی کمی نہ تھی جو روپوں کی خاطر اس طرح کے کیس ”حل“ کرنے سے ذرا بھی نہیں ہچکچاتے تھے مگر میرا ضمیر اس مذموم ترغیب پر کسی طور تیار نہ تھا۔ سدھوری کی بات پر پہلا شبہ مجھے اس بات کا ہوا تھا کہ کہیں وہ کنواری تو نہیں تھی۔ مگر بعد میں استفسار پر مجھے معلوم ہوا تھا کہ وہ شادی شدہ ہے۔ بہر طور۔۔ وہ بھند تھی کہ میں اسے کوئی ایسا ٹیکہ لگا دوں جس سے اس کا ابارشن ہو جائے۔ میں خود حیران تھا کہ آخر وہ اپنے جائز حمل کو کیوں گرانا چاہتی تھی۔ بالآخر میرے پوچھنے پر سدھوری نے ایک گہری سانس کھینچ کر مجھے جو کچھ بتایا اس کا مختصراً ”لب لباب“ یہ تھا کہ وہ ایک زمیندار دھڑس بخش کی چوتھی منکوحہ تھی۔ مگر سدھوری کو اپنے باپ کی عمر ختنے شوہر سے شدید نفرت تھی۔ جس نے بعض ایک لاکھ کے اسے اس کے باپ ہنل سے خریدا تھا جو وڈیرے کا نہ صرف مقروض تھا بلکہ اس کی زمینوں کی ”رحاکی“ (کھیت مزدوری) بھی کرتا تھا۔ سدھوری چونکہ ایک غریب گھرانے کی لڑکی تھی۔ لہذا گوٹھ کے اس روایتی ماحول کی چکی میں پس کر رہ گئی تھی اور حرف احتجاج تک اپنی نوک زباں پہ نہ لاسکی تھی۔ جب وہ بیاہ کر ادھیڑ عمر دھڑس بخش کی بیوی بن کر اس کے گھر آئی تو اس پر ایک عقدہ یہ بھی کھلا کہ دھڑس بخش کی پہلے سے تین بیویوں کی کوئی اولاد نہ تھی۔ جس کی وجہ سے وہ پریشان رہا کرتا تھا۔ لہذا اس لیے

اس نے سدھوری جیسی نودمیدہ اور نوٹلفٹہ لڑکی سے چوتھی شادی رچائی تھی کہ شاید سدھوری کے بطن سے اس کی "امید" کا بیج پھوٹ سکے۔ اور وہ بھی صاحب اولاد کھلائے لیکن سدھوری اپنے ارمانوں کا گلا گھونٹنے والے شخص کی کسی طور بھی یہ خواہش دیرینہ پوری نہیں کرنا چاہتی تھی کیونکہ اسے اپنے شوہر دھڑس بخش سے شدید نفرت ہو گئی تھی جس نے شادی کے نام پر اسے اس کے باپ سے خریدا تھا۔۔۔ لیکن بہر طور فطرت کا عمل روکنا کسی انسان کے بس کی بات تو نہ تھی۔ لہذا وہ امید سے ہو گئی لیکن سدھوری کو جوش آتش انتقام اور خود سری نے اتنا مغلوب الغضب بنا ڈالا تھا کہ وہ خود اب اپنے بچے کو جنم دینے سے انکاری تھی۔ وہ دھڑس بخش کے بچے کی ماں نہیں کھلانا چاہتی تھی اور اسی "مقصد" کے لیے وہ میرے پاس آئی تھی مگر میرے انکار نے اسے مایوس کر دیا تھا۔ تاہم میں نے اسے سمجھاتے ہوئے ذرا نرم لہجے میں کہا۔ "دیکھو سدھوری! تم اپنی ضد کی خاطر نئے آنے والے مہمان کو قربان نہ کرو۔ اس سے دنیا میں آنے کا حق مت چھینو۔ یہ نہ صرف جرم ہے بلکہ گناہ بھی ہے اور یہ قتل کے زمرے میں بھی آتا ہے۔" میری نصیحت کا اس پر مطلق اثر نہیں ہوا کیونکہ میری بات سن کر اس کی سرگیں آنکھوں میں عجیب سی تیزی کھنڈ آئی تھی اور وہ اسی لہجے میں مجھ سے بولی۔ "ڈاگدر سائیں! میرے ساتھ جو ظلم ہوا ہے۔ کیا وہ گناہ نہیں۔ مجھے میری مرضی کے خلاف میرے پو (باپ) کی عمر کے آدمی سے عیوض ایک لاکھ روپے کے بیاہ دیا گیا۔ وہ گناہ نہیں۔" اس کے لہجے کی تپش نے ایک لمحے کو مجھے خفیف سا کر کے رکھ دیا۔ لیکن میں اسے سمجھانا چاہتا تھا کہ وہ اس کا بدلہ اپنی کوکھ میں پلنے والے اس معصوم سے نہ لے جو سراسر بے قصور ہے اور جب اس بات کا میں نے لمحہ بھر توقف کے بعد بلا تعویق سدھوری سے اظہار بھی کر ڈالا تو معا "یہ سن کر اس کے لبوں پر استہزائیہ سی مسکراہٹ عود کر آئی اور جب وہ بولی تو اس کے لہجے میں سرکشی اور خود سری کی قطعیت بدرجہ اتم موجود تھی۔ "ڈاگدر سائیں! میرا بھی تو کوئی قصور نہیں تھا۔ مجھے پھر ایک بڑھے کے پلے کیوں باندھ دیا گیا۔ ڈاگدر سائیں۔ یہ دنیا بڑی پاپی ہے۔ جدھر مرغیاں فسخ کی جاتی ہیں اور مرغوں کو بادام پستے اور چلغوزے کھلائے جاتے ہیں۔ اتنا کہہ کر وہ واپس چلی گئی اور میں اس کی عجیب

و غریب منطق میں الجھ کر رہ گیا۔ بعد میں مجھ سے مایوس ہونے کے بعد جب سدھوری نے میرے کولیگ ڈاکٹر خان محمد سولنگی سے راہ و رسم بدھانے کی کوشش کی تو مجھے چند ہی دنوں میں اندازہ ہو گیا تھا کہ خان محمد سدھوری کو اس کا مسئلہ حل کرنے کے سلسلے میں خاطر خواہ تسلی اسے دے چکا ہے اور کوئی بعید بھی نہ تھا کہ وہ اس تسلی کے عوض سدھوری سے اپنے تعلقات کے عمل کو معنی خیز حد تک شفاف بھی بنا چکا ہو۔ کیونکہ سدھوری "احساس محرومی اور جوش انتقام کے باعث اس قدر سرکشی میں مبتلا ہو چکی تھی کہ اسے اپنے برے بھلے کی بھی تمیز نہیں رہی تھی اور ہر قسم کی حد سے گزرنے کے لیے بھی تیار ہو سکتی تھی۔ ڈاکٹر خان محمد چونکہ میرا کالج فیلورہ چکا تھا اور میں اسے بھی اچھی طرح جانتا تھا۔ کہ وہ کس قبیل کا بندہ تھا۔ تاہم میں نے حق دوستی اور انسانیت کو مد نگاہ رکھتے ہوئے اسے ان سرگرمیوں سے باز رکھنا چاہا تھا لیکن اس نے میری کسی بھی نصیحت کو درخور اعتنا نہیں جانا تھا۔ لہذا میں نے بھی چپ سادھ لی تھی۔ وقت گزر رہا تھا۔ مگر اس "مکدر" ماحول نے دن بہ دن میری بے چینی کو سوا کر ڈالا۔ طبیعت ڈیوٹی پر مائل ہی نہیں ہوتی تھی۔ ادھر خان محمد سدھوری "ڈاکٹر اور مریض کے رشتے کو پامال کرنے میں تندہی کے ساتھ جتے ہوئے تھے۔ بالآخر میں نے یہی فیصلہ کیا کہ میں یہاں سے اپنا تبادلہ کہیں دوسری جگہ کروالوں اور اس کے لیے میں نے بھی بھاگ دوڑ بھی شروع کر دی تھی۔ لیکن پھر ایک عجیب واقعہ رونما ہوا۔ ابھی میں اپنے تبادلے کے سلسلے میں کوشاں تھا کہ اچانک ڈاکٹر خان محمد کا تبادلہ ہو گیا اور باعث حیرت میرے لیے یہ بات رہی کہ ڈاکٹر خان محمد نے اپنا تبادلہ بھی رکوانے کی کوششیں نہ کی اور چپ چاپ مجھ سے اپنا Letter Relieving سائن کروا کر چلا گیا۔ اس کے جانے کی جہاں مجھے خوشی ہوئی وہاں دکھ بھی ہوا تھا۔ خوشی تو اس بات پر تھی کہ اب سدھوری ادھر کا رخ نہیں کیا کرے گی یعنی یہ الفاظ دیگر۔ وہ دونوں (سدھوری اور خان محمد) جس قسم کی سرگرمیوں میں مصروف کار تھے اس کا سلسلہ موقوف ہو چکا تھا۔ کیونکہ مجھے اچھی طرح معلوم تھا کہ خان محمد سدھوری کا مسئلہ حل کرنے کی آڑ میں اس کے ساتھ کیا گل کھلاتا رہا تھا اور دکھ اس بات پر تھا کہ خان محمد بہر حال میرا دوست کولیگ تھا۔ تاہم مجھے یہ بات بھی کھٹک رہی تھی کہ۔

پھوٹی پڑ رہی تھی۔ وہ مجھے عجیب سی نظروں سے دیکھتی ہوئی مریضوں والے اسٹول پر براجمان ہو گئی۔ وہ خاموش تھی۔ بالاخر میں نے ہی کہا۔ ”کیا تکلیف ہے؟“

”یہ... یہ... میرا ڈھولاں ہے۔ اسے رات سے ہلکا ہلکا تپ (بخار) ہے۔“ اس کے لہجے کی ممتا بھری حلاوت مجھے صاف طور پر محسوس ہوئی تھی۔ اس نے بڑے پیار سے اپنے بچے کا نام اور اس کی تکلیف بتائی تھی۔ مجھے جانے کیا ہوا کہ... میں نے اس سے کہا۔

”سدھوری! اب بتاؤ... کیسا لگ رہا ہے تمہیں ماں بننا... ایسے خوبصورت اور پیارے بچے کو تم جنم دینے سے انکاری تھیں ناں۔“ میری بات پر اس کے خاموش چہرے پر نرمی سی اتر آئی۔ ”تمہارا شوہر دھڑیں بخش یقیناً باپ بننے پر خوش ہوا ہوگا۔ میری طرف سے اسے بھی مبارک باد دینا۔“ اچانک میری بات پر اس نے اپنی گھنیری سرمئی پلکیں اٹھا کر میری طرف دیکھا پھر ایک نظر اپنی گود میں ہکتے ہوئے بچے پر ڈالی۔ اس کے بعد دوبارہ میری طرف دیکھ کر وہ ہنسی۔ اس کی ہنسی مجھے عجیب اور استہزائیہ سی لگی۔ میں نے دیکھا میری بات پر اس کے چہرے پر ممتا بھری طمانیت اور مسرت کا نور ہو گئی اور اس کی جگہ اسی... تندرُ خود سری و سرکشی نے لے لی۔ جو اس کی فطرت کا خاصہ رہ چکی تھی۔ وہ جواباً ”عجیب سے لہجے میں مجھ سے بولی۔

”ڈاگدر صائب...! ی... یہ... یہ میرے مرد دھڑیں بخش کا بچہ تھوڑا ہی ہے ی... ی... یہ... ڈاگدر خان محمد کا بچہ ہے۔“ اتنا کہہ کر وہ پاگلوں والی ہنسی ہنستے ہوئے... اپنے بچے کی دوائی لیے بغیر ہی وہاں سے اٹھ کر چلی گئی۔ مجھے اس کے لہجے میں آتش انتقام کی تپش صاف طور پر محسوس ہوئی تھی اور میں اپنی جگہ گم صم بیٹھا رہ گیا۔



سدھوری نے جس مقصد کے لیے ڈاکٹر خان محمد سے راہ و رسم استوار کر رکھی تھی آیا وہ مقصد اس کا پورا ہوا تھا یا نہیں... لیکن مجھے اندازہ تھا کہ خان محمد نے اس کا مسئلہ حل کر دیا ہوگا۔ کیونکہ معاملہ جہاں Giveal Take کا ہوا اس میں دونوں ہی فریق ایک دوسرے کی احتیاج کا خیال رکھتے ہیں۔ کم از کم سدھوری کی طمانیت سے تو یہی ظاہر ہوتا تھا کہ اس نے اپنا حمل ڈاکٹر خان محمد کی مدد سے گرا دیا ہوگا۔ لیکن میں سوچ رہا تھا کہ آخر سدھوری ایسا کب تک کرتی اور چاہتی رہے گی۔ اپنی خود سری اور ضد کے ذریعے... وہ فطرت کے عمل کو بھلا کب تک روکتی رہے گی؟ وہ نہیں جانتی تھی کہ اس میں تو سراسر خود اس کا اپنا ہی نقصان تھا۔ وہ اپنے ادھیڑ عمر شوہر دھڑیں بخش سے اپنے ارمانوں کے خون کا بدلہ لینے کے لیے کب تک خود کو دوسروں کے ہاتھوں کھلونا بناتی رہے گی؟ یہ وہ سوالات تھے جن کا میرے پاس جواب نہ تھا... اور شاید... سدھوری کے پاس بھی نہ ہوگا۔



کچھ دنوں بعد مجھے پتہ چلا کہ سدھوری نے ایک خوبصورت بچے کو جنم دیا تھا میرے لیے بہر حال یہ خوشی کی بات تھی۔ لیکن اس پر مجھے حیرت بھی تھی کہ... کیا سدھوری نے اپنی آتش انتقام کو ممتا کے جذبے سے مجبور و معمور ہو کر سرد کر ڈالا تھا۔ یقیناً یہی بات رہی ہوگی اس نے شاید اپنی بچکانہ آمیز خطرناک ضد چھوڑ دی ہوگی۔ یہ اس سے چند روز بعد کا ذکر تھا۔ ٹپ... ٹپ... پسینہ ٹپکاتی ماہ جون کی گرمیاں عروج پہ تھیں... حالانکہ ابھی دن کے دس ہی بجے تھے کہ گرمی کی شدت اور باہر گندم کی فصلوں پر پڑتی تیز دھوپ سے یوں لگ رہا تھا جیسے سورج ابھی سے ہی سوا نیزے پر آگیا ہو۔ مریضوں کا اسپتال میں خاصا رش تھا۔ جب چند مریض باقی رہ گئے تو میرے اوپی ڈی روم میں اچانک سدھوری وارد ہوئی۔ میں اسے دیکھ کر ذرا چونکا... اس کی گود میں ایک شیرخوار بچہ دبکا ہوا تھا۔ جسے دیکھ کر مجھے یہ اندازہ لگانے میں دیر نہ لگی کہ یہ اس کا ہی بچہ تھا۔ بالاخر وہ فطرت کے ہاتھوں شکست پر مجبور ہو گئی تھی۔ میں نے دل میں سوچا کہ اب شاید اس کے دماغ سے بچہ ضائع کرانے کا خناس نکل چکا تھا۔ وہ میرے قریب آئی۔ میں نے بہ غور دیکھا۔ ایک ممتا کی تکمیل کی مسرت اس کے رخ روشن سے